

فواحش قرآن و حدیث کی نظر میں

غلام علی خان*

لغوی معانی: مادہ فرحش، فحش، یفحس فحشا، فحش، فحاشہ، فحشاء اور فاحشہ۔ معنی القبح من القول والفعل یعنی قبح قول و فعل، بہت ہی قبح گناہ، حد سے گزرنے والا قول، اسی سے فحش، افحش، تفحش اور تفاحش۔ معنی القبیح من القول والفعل یعنی نایت بری بات کرنا یا کرنا، قباحت یا برائی میں زیادہ ہونا، بدکلامی کرنا، گھل دینا، طعن و تفہیع کرنا ہے۔ الفواحش جمع کا صید ہے اور اس کا واحد فاحشہ (صید) مونٹ ہے جس کے معنی ہیں کسی چیز کا بدی برائی اور قباحت میں حد سے بڑھ جانا نیز۔ معنی زنا۔ حدیث میں الفحش، الفاحشہ، الفاحش کا ذکر کی مرتبہ آیا ہے۔ اس کے معنی ہو کل ما پشتند قبحہ من الذنوب والمعاصی یعنی گناہ اور محضیت کی برائی اور قباحت کا حد سے بڑھ جانا ہے۔

امام رازی نے فواحش کے یہ معنی بیان کیے ہیں : ما یتعلق بالقوۃ الشہوانیۃ یعنی وہ گناہ جن کا تعلق شہوانیات سے ہے۔^(۱) اردو میں اس کے معنی بے حیائیاں کیے جاتے ہیں۔

لفظ الفواحش بصورت جمع قرآن مجید میں چار مرتبہ آیا ہے۔ یعنی سورۃ الانعام، سورۃ الاعراف، سورۃ الشوریٰ اور سورۃ الحجہ میں۔

- ۱۔ ولا تقربوا الفواحش ما ظهر منها وما بطن
(بے حیائی کے کام ظاہر ہوں یا پوشیدہ ان کے پاس نہ پھکنا)
- ۲۔ قل انما حرم ربی الفواحش ما ظهر منها و ما بطن والاتم والبغى
بغیر الحق^(۲)

* پیغمبر ادارہ علوم اسلامیہ، پنجاب یونیورسٹی

(کہ دیجئے کہ میرے رب نے تو بے حیائی کی باتوں کو ظاہر ہوں یا پوشیدہ اور گناہ کو اور ناچ نیارتی کرنے کو حرام کیا ہے۔)

۲۔ والذین یجتنبون کبائر الاثم والفواحش و اذا ما غضبوا هم یغفرون^(۳)
(جو بڑے بڑے گناہوں (کبایر) اور بے حیائی کے کاموں سے بچتے رہتے ہیں اور جب غصہ آتا ہے تو وہ معاف کر دیتے ہیں۔)

۳۔ الذین یجتنبون کبائر الاثم والفواحش الا اللهم^(۴)
(جو معمولی گناہوں کے سوا بڑے بڑے گناہوں اور بے حیائی کی باتوں سے احتساب کرتے ہیں)

ان آیات سے یہ معلوم ہوا کہ فواحش کے مفہوم میں وہ سب بڑی باتیں اور بے حیائی کے کام بھی شامل ہیں جو ظاہر ہیں اور وہ بھی جو پوشیدہ ہیں۔
بے حیائی کی خبر و تشریکے بارے میں بھی فاحشہ کا لفظ آیا ہے۔

۴۔ ان الذین یجعون ان تشیع الفاحشة فی الدین امنوا لهم عذاب الیم
فی الدنيا والآخرة^(۵)

(جو لوگ اس بات کو پسند کرتے ہیں کہ مومنوں میں بے حیائی پھیلے ان کو دنیا و آخرت میں دکھ دینے والا عذاب ہو گا۔)
قرآن کریم میں زنا کو بھی فاحشہ کہا گیا ہے۔

ارشاد پاری ہے ولا تقربوا الزنى انه كان فاحشة وساء سبيلا^(۶)
(اور زنا کے قریب بھی نہ جانا کہ وہ بہت برا فعل ہے اور بڑا ہی برا راست)
آنحضرور صلی اللہ علیہ والہ وسلم کی ازواج مطہرات کا ذکر کرتے ہوئے فاحشہ مبینہ کی ترکیب استعمال کی گئی ہے۔

اس جگہ اس سے مراد پیغمبر علیہ السلام کی کھلی نافرمانی اور حکم عدولی ہے اور بعض نے مراد سوچ معاشرت لی ہے جو رسول کریم صلی اللہ علیہ وسلم کے تکددر کا باعث ہوا۔^(۷)

بعض محققین نے معرفہ اور نکره کے استعمال کی وجہ سے بھی تفرقی کی ہے۔ قرطبی کا قول ہے کہ جب قرآن کریم میں الفاحشة (بطور معرفہ) آتا ہے تو اس کا مفہوم زنا اور لواطت ہے اور جب فاحشہ (بطور نکرہ) آتا ہے تو اس سے مراد تمام گناہ ہوتے ہیں اور جب مرکب تو صیغہ کی شکل میں آتا ہے تو اس سے مراد میاں یہوی میں کشیدگی، خاؤندگی نافرمانی اور حکم عدولی ہوتی ہے۔^(۸)

سید مودودی[ؒ] کے نزدیک لفظ فحشاء کا اطلاق تمام یہودہ اور شرمناک افعال مثلاً بغل، زنا، برہنگی

و عربی، عمل قوم لوط، محبات سے نکاح کرنا، چوری، شراب نوشی، بھیک مانگنا، گالیاں بکنا اور بد کلامی کرنا وغیرہ اسی طرح علی الاعلان برے کام کرنا اور برائیوں کو چھیلانا بھی نخش ہے۔ مثلاً جھونٹا پروپیگنڈہ، تمثیل تراشی، پوشیدہ جرام کی تشریف، بد کاریوں پر ابھارنے والے افسانے اور ڈرائے اور فلم عربی تصاویر، عورتوں کے درمیان اختلاط ہونا اور اسنجھ پر عورتوں کا پاٹنا اور تھرکنا اور نازو ادا کی نمائش کرنا وغیرہ۔^(۱۰)

بے حیائی کے مقابلہ میں لفظ حیا بولا جاتا ہے۔ حیا دراصل انسان کا وہ فطری وصف ہے جس سے اس کی بہت سی اخلاقی خوبیوں کی پرورش ہوتی ہے۔ عفت اور پاکبازی کا دامن اسی کی بدولت ہر داغ سے پاک رہتا ہے۔ آنحضرت صلی اللہ علیہ وسلم نے فرمایا کہ الحیاء لا یاتی الا بخیر^(۱۱) (حیا سے صرف بھلائی پکنچتی ہے)۔

اور ایک ارشادیوں فرمایا: ان مما ادرک الناس من کلام النبوة الاولى اذا لم تستحب فاصنع ما شئت^(۱۲) (لوگوں نے پہلے پیغمبروں کی جو باتیں پائی ہیں ان میں ایک یہ ہے کہ اگر تم میں شرم و حیا نہیں تو جو چاہو کرو۔)
سید سلیمان ندوی^(۱۳) رقطراز ہیں کہ قرآن و حدیث میں جہاں جہاں نخش منکر اور سوء وغیرہ کے لفظ آئے ہیں ان سے بے حیائی کے سب کام مرد ہیں اور اسلام نے اس شدت اور جامیعت کے ساتھ ان تمام کاموں سے روکا ہے کہ حیاء اسلام کا ایک مخصوص اخلاقی وصف بن گیا ہے۔ اس بناء پر حدیث شریف میں آیا ہے کہ ہر دین کا ایک خاص خلق ہوتا ہے اور اسلام کا خاص خلق ہیا ہے۔ یہ بھی فرمایا ہے کہ ایمان کی کچھ اوپر سائٹھ شافعیں ہیں اور حیا بھی ایمان کی ایک شاخ ہے۔^(۱۴)

الاستاذ ڈاکٹر علوی لکھتے ہیں کہ اسلامی نقطہ نظر سے انسان کا سب سے قیمتی جو ہر اس کی عفت ہے۔ یہی چیز اس کے جملہ حقوق کے لیے حصار ہے۔ عفت کے ضائع ہونے سے سیرت کی بنیاد تباہ ہو جاتی ہے۔ ایک آدمی جب جنی آوارگی کا شکار ہوتا ہے تو اس کی زندگی کے دوسرا پہلوؤں پر سے بھی اخلاقی بندشیں ڈھیلی پڑ جاتی ہیں۔ یہی وہ دروازہ ہے جہاں سے شیطنت با آسمان داخل ہو کر پوری انسانی بیعت کو متاثر کر سکتی ہے۔^(۱۵)

انسانی تاریخ گواہ ہے کہ جب کبھی بھی بے حیائی کو فروغ ملا انسانی تمدن کو شدید دھچکا لگتا رہا۔ قرآن نے سابقہ تباہ شدہ اقوام کی بربادی کے اسباب اور انعام دونوں پر تبصرہ کیا ہے ارشاد باری ہے:

فَكَانُوا مِنْ قَرْيَةٍ أَهْلَكْنَاهَا وَهِيَ ظَالِمَةٌ فَهِيَ خَاؤِيَةٌ عَلَى عَرْوَشَهَا وَنَزَّ

معطلة وقصر مشید۔^(۱۵)

(کتنی ہی خطا کار بستیاں ہیں جن کو ہم نے تباہ کیا ہے اور آج وہ اپنی چھتوں پر الٹی پڑی ہیں کتنے ہی کنوں بیکار اور کتنے ہی قصر کھنڈر بننے ہوئے ہیں۔)

قوم نوح علیہ السلام کی بیبادی

قرآن کے ارشادات اور بائبل کی تصریحات سے یہ بات محقق ہو جاتی ہے کہ حضرت نوحؐ کی قوم اس سرزین میں رہتی تھی جس کو آج ہم عراق کے نام سے جانتے ہیں۔

حضرت نوح علیہ السلام نے اس خطہ کے لوگوں کو سازشے نو سال تک توحید کی دعوت دی لیکن اس قوم نے سنی ان سنی کردی۔ سید مودودی تفہیم القرآن میں لکھتے ہیں کہ ”حضرت نوحؐ اور ان کی قوم کا جو حال قرآن مجید میں بیان کیا گیا ہے اس سے یہ بات صاف ظاہر ہوتی ہے کہ یہ قوم نہ تو اللہ کے وجود کی منکر تھی نہ اس سے ناواقف تھے، نہ اسے اللہ کی عبادت سے انکار تھا بلکہ اصل گمراہی جس میں وہ بتلا ہو گئی تھی شرک کی گمراہی تھی یعنی اس نے اللہ کے ساتھ دوسرا ہستیوں کو خدائی میں شریک اور عبادت کے اتحاق میں حصہ دار قرار دے لیا تھا۔ پھر اس بیبادی گمراہی سے بے شمار خرابیاں اس قوم میں رومنا ہوئیں ہو خود ساختہ معمود خدائی میں شریک ٹھرا لیے گئے تھے ان کی نمائندگی کرنے کے لیے قوم میں ایک خاص طبقہ پیدا ہو گیا ہو تمام نہ ہیں، سیاسی اور معاشی اقتدار کا مالک بن بیٹھا اور اس نے انسانوں میں اونچی پیش کی تقسیم پیدا کردی۔ اجتماعی زندگی کو ظلم و فساد سے بھر دیا اور اخلاقی فسق و فجور سے انسانیت کی جڑیں کھو کھلی کر دیں۔ حضرت نوح علیہ السلام نے اس حالت کو بدلتے کے لیے ایک زمانہ دراز تک انتہائی صبر و حکمت کے ساتھ کوشش کی مگر عامۃ الناس کو ان لوگوں نے اپنے مکر کے جال میں ایسا چھانس رکھا تھا کہ اصلاح کی کوئی تدبیر کارگر نہ ہوئی۔ آخر کار حضرت نوح علیہ السلام نے خدا سے دعا کی کہ ان کافروں میں سے ایک کو بھی زمین پر زندہ نہ چھوڑ کیونکہ اگر تو نے ان میں کسی کو بھی چھوڑ دیا تو یہ ترے بندوں کو گمراہ کریں گے اور ان کی نسل سے جو بھی پیدا ہو گا بد کار اور نمک حرام ہی پیدا ہو گا۔^(۱۶)

قرآن میں ذکر ہے کہ پھر اللہ نے آسمانوں اور زمین کو حکم دیا اور دونوں طرف سے پان کے عذاب نے انہیں آگیرا اور وہ قوم غرق کر دی گئی۔

فَفَقْحَنَا أَبْوَابَ السَّمَاءِ بِمَا إِنْهَى وَ فَجَرْنَا الْأَرْضَ عَيْنُونَا فَالْتَّقَى الْماءُ عَلَى امْرٍ قَدْ قَدْرٍ^(۱۷)

(ہم نے آسمان کے دروازے کھول دیئے جن سے موسلا دھار پانی برنسے لگا اور زمین کے چیزیں
بھی جاری کر دیئے پھر ایک اندازہ مقررہ پر آ کر اوپر یونچے کاپانی مل گیا)

قوم لوٹ

حضرت لوٹ علیہ السلام نے اپنی قوم کی آوارگی اور بے حیائی پر انہیں بار بار خبروار کیا تھا
ان کی قوم انہیں جھٹکانے لگی۔ مذاق اڑانے لگی۔ سورۃ الاعراف میں ہے :

وَلَوْطًا أَذْقَالَ لِقَوْمَهُ أَنَّا تُوْنَ الْفَاحِشَةَ مَا سَبَقُكُمْ بِهَا مِنْ أَحَدٍ مِنَ الْعَالَمِينَ
أَنْكُمْ لَنَّا تُوْنَ الرِّجَالَ شَهْوَةً مِنْ دُونِ النِّسَاءِ بَلْ أَنْتُمْ قَوْمٌ مُسْرَفُونَ وَمَا كَانَ
جَوَابُ قَوْمِهِ إِلَّا أَنْ قَالُوا أَخْرِجُوهُمْ مِنْ قَرِيْنَكُمْ إِنَّهُمْ إِنَّا سَيَنْظَهِرُونَ^(۱۸)

(پھر یاد کرو جب لوٹ نے اپنی قوم سے کما کیا تم ایسے بے حیا ہو گئے ہو کہ وہ فتح کام کرتے
ہو جو تم سے پسلے دنیا میں کسی نے نہیں کیا۔ تم عورتوں کو چھوڑ کر مردوں سے اپنی خواہش پوری
کرتے ہو۔ حقیقت یہ ہے کہ تم بالکل ہی حد سے گزر جانے والے لوگ ہو۔ مگر اس قوم کا بواب
اس کے سوا کچھ نہ تھا کہ نکالو ان لوگوں کو اپنی بستی سے بڑے پاک باز بنتے ہیں۔)

آپ نے بارہ انہیں وعدیں سنائیں اور خدا خونی ولائی تھیں وہ قوم تخریزانے لگی اور کہتی ہے :

إِنَّنَا بَعْدَ أَذْلَافَ اللَّهِ أَنَّا كَفَنَّ مِنَ الصَّادِقِينَ^(۱۹)

(اگر تو سچا ہے تو اللہ کے یہاں سے ہم پر عذاب منگالے۔
چنانچہ اللہ کے پیغمبر نے ایسی تباکار قوم کے لیے بد دعا کی:

رَبُّنَا جَنَّى وَأَهْلَى مَا يَعْمَلُونَ فَنْجِينَهُ وَأَهْلَهُ أَجْمَعِينَ^(۲۰)
(یا اللہ تو مجھ کو اور میرے گھر والوں کو ان کے کاموں سے بچا جو یہ لوگ کرنے ہیں، پس ہم
نے اسے اور اس کے تمام گھر والوں کو بچا لیا)

انجام کار اللہ تعالیٰ نے اس قوم پر دو ہر اذاب مسلط کر دیا۔
فَلَمَّا جَاءَ أَمْرَنَا جَعَلْنَا عَالِيَّهَا سَا فَلَهَا وَأَمْطَرْنَا عَلَيْهَا حِجَارَةً مِنْ

سَجَيْلٍ مَنْضُودٍ مَسْوَمَةً عَنْدَ رَبِّكَ وَمَا هِيَ مِنَ الظَّالِمِينَ بَيْعِيدٌ^(۲۱)
(پھر جب ہمارے نیچے کا وقت آپنچا تو ہم نے اس بستی کو قتل پڑ کر دیا اور اس پر کمی ہوئی
مٹی کے پھر تایزہ توڑ برسائے جن میں سے ہر پھر نیزے رب کا نشان زدہ تھا اور ظالموں سے یہ سزا
کچھ دور نہیں ہے)

قوم عاد و ثمود

عاد و ثمود عرب کی قدیم ترین اقوام تھیں جن کے افسانے عربوں میں زبان زد خاص و عام تھے۔ اور پچھے ان کے نام سے واقف تھا۔ قرآن کی رو سے قوم عاد کا علاقہ "احقاف" کا علاقہ تھا جو حجاز اور یمن کے درمیان جنوب مغرب میں واقع ہے جبکہ قوم ثمود کا مسکن شمال مغربی عرب کا وہ علاقہ جو آج الجبر کے نام سے موسوم ہے اور مدینہ و تبوك کے درمیان مدائن صالح کے نام سے مشہور ہے۔

قوم عاد بلند و بالا عمارتوں کے بنانے اور تزیینی ترقی میں بہت آگے تھی اور ثمود پہاڑوں کو تراش کرایی دلکش، شاندار، مضبوط اور بے مثال عمارتیں بناتی تھی کہ کوئی دوسری قوم اس میں ان کی ہم سری نہ کرسکی لیکن یہ اقوام بھی اخلاقی بکاڑ کا شکار ہو گئیں۔ چنانچہ عاد کی طرف اللہ تعالیٰ نے حضرت هود اور ثمود کی طرف ان کے بھائی حضرت صالحؑ کو مبعوث فرمایا۔

یہ دونوں اقوام تزیینی و تمدنی ترقی کے ایسے بلند مقام پر تھیں کہ کوئی دوسرا ان جیسا نہ تھا لیکن اپنی ماڈی ترقی پر بے جا خیرو غور، عیش پرستی ماہیت اخلاقی زوال و پیشی، فواحش کا فروغ اور خدا فراموشی کے نتیجہ میں یہ اقوام بھی خدا کے غضب کا نشانہ بن گئیں اور آئنے والی انسانیت کے لیے داستان عبرت بنا دی گئیں۔

قرآن نے ان کا ذکر کیا ہے:

الْمَ تَرْكِيفُ فَعْلِ رَبِّكَ بَعْدَ اَرْمَ ذاتِ الْعَمَادِ الَّتِي لَمْ يَخْلُقْ مُثْلَهَا فِي
الْبَلَادِ وَ ثَمُودُ الَّذِينَ جَابُوا الصَّخْرَ بِالْوَادِ وَ فَرْعَوْنُ ذِي الْأَوْتَادِ الَّذِينَ طَغَوْا
فِي الْبَلَادِ فَأَكْثَرُوا فِيهَا الْفَسَادَ فَصَبَّ عَلَيْهِمْ رَبِّكَ سُوتَ عَذَابَ اَنْ رَبِّكَ
لِبِالْمَرْصَادِ (۲۲)

(تم نے دیکھا نہیں کہ تمہارے رب نے کیا بر تاؤ کیا اونچے ستونوں والے عاد ارم کے ساتھ جن کی مانند کوئی قوم دنیا کے ملکوں میں پیدا نہیں کی گئی تھی؟ اور ثمود کے ساتھ جنہوں نے واوی میں چنانیں تراشی تھیں؟ اور مخنوں والے فرعون کے ساتھ؟ وہ لوگ تھے جنہوں نے دنیا کے ملکوں میں بڑی سرکشی کی تھی اور ان میں بہت فساد پھیلایا تھا۔ آخر کار تمہارے رب نے ان پر عذاب کا کوڑا بر ساریا۔ حقیقت یہ ہے کہ تمہارا رب گھات لگائے ہوئے ہے)۔

قوم بنی اسرائیل

حضرت یعقوب علیہ السلام کا لقب اسرائیل تھا۔ اس لیے آپ کی اولاد بنی اسرائیل کملائی۔

اپ کی اولاد میں اللہ تعالیٰ نے کثیر تعداد میں انبیاء و رسول مبعوث فرمائے۔ حضرت داؤد و سلیمان ملیکم السلام جیسے زبردست حکمران پیغمبر اور حضرت موسیٰ علیہ السلام جیسے اولوالعزم نبی مبعوث فرمائے۔ اور بنی اسرائیل کو بحیثیت قوم دیگر اقوام عالم پر فضیلت عطا فرمائے تھے قیادت و امامت کا منصب عطا فرمایا۔ بہت سے انعامات، شرائع آسمانی اور صحائف و کتب عطا کیں لیکن اس قوم نے شرک کیا، نبیوں کو جھٹلایا ان کی حکیفیر کی۔ یہاں تک کہ انہیں قتل کیا۔ زنا، جھوٹ، دعا و فریب، سود خواری اور دیگر فواحش کا رتکاب کیا اور سب سے بڑھ کر یہ کہ خدا کی شریعت کو بدلت بدلت ڈالا۔ پھر انچہ اللہ نے اس قوم پر طرح طرح کے عذاب مسلط کیے۔

فلما عتوا عن ما نهوا عنه قلنا لهم كونوا قردة خسين (۲۲ الف)

(پھر جب وہ پوری سرکشی کے ساتھ وہی کام کیے چلے گئے جس سے انہیں روکا گیا تھا تو ہم نے کہا بذر ہو جاؤ ذلیل و خوار

واذ تاذن ربک ليعتن عليهم الى يوم القيمة من يسوهم سوء العذاب ان ربک لسریع العقاب و انه لغفور رحيم و قطعنهم في الارض امما (۲۳)
 اور یاد کرو جب کہ تمہارے رب نے اعلان کر دیا کہ وہ قیامت تک برابر ایسے لوگ بنی اسرائیل پر مسلط کرتا رہے گا جو ان کو بدترین عذاب دیں گے۔ یقیناً ”تمہارا رب سزا دینے میں زبردست ہے اور یقیناً“ وہ درگزر اور رحم سے بھی کام لینے والا ہے۔ ہم نے ان کو زمین میں ٹکڑے کر کے بہت سی قوموں میں تقسیم کر دیا۔

اور صدیوں سے یہ قوم ذلیل و رساوا ہو کر آج تک در بدر ہو رہی ہے۔

عصر حاضر میں زندہ تنہیوں میں اس وقت دو تندیں ایسی ہیں جو فکری و عملی اعتبار سے بے حیائی کی علمبردار ہیں ان میں سے ایک ہندو تندیب ہے اور دوسری مغربی تندیب۔

آج اہل مغرب ماضی کی سب سے زیادہ شاندار تنہیوں یوٹان اور روم کے وارث ہونے کے دعویدار ہیں اور مغربی اقوام کا فکری سیاسی، سماجی اور اخلاقی قصر انہی تباہ شدہ تنہیوں کے کھنڈرات پر تعمیر کیا گیا ہے۔

آئیے ذرا دیکھیں کہ ماضی کی ان شاندار انسانی تنہیوں کے زوال کے وقت آخر کون سی ایسی برائیاں اور خامیاں تھیں جو ان میں پیدا ہو گئیں تھیں جن کے سبب یہ اقوام صفحہ ہستی سے مٹ گئیں۔

اللہ یونان

سید مودودی ”رقطراز ہیں۔

”رفتہ رفتہ اہل یونان پر نفس پرستی اور شوانیت کا غلبہ شروع ہوا اور اس دور میں بیسا طبقہ کو وہ عروج نصیب ہوا جس کی نظری پوری انسانی تاریخ میں نہیں ملتی۔ رندی کا کوٹھا یونان سوسائٹی کے ادنی سے لے کر اعلیٰ طبقوں تک ہر ایک کام مرکزو مرچن بنا ہوا تھا۔ فلاسفہ، شعراء، مورخین اہل ادب اور ماہرین فنون غرض تمام سیارے اس آفتاب کے گرد گھومتے تھے وہ نہ صرف علم و ادب کی محفلوں کی صدر نشین تھیں بلکہ بڑے بڑے سیاسی معاملات بھی اس کے حضور میں ہوتے تھے۔ بڑے بڑے فلاسفہ اور مطہیں اخلاق بھی زنا اور جنس میں کوئی قباحت اور کوئی چیز قاتل ملاحت نہ پاتے تھے اور عام طور پر یونانی لوگ نکاح کو ایک غیر ضروری رسم سمجھنے لگے تھے۔ نکاح کے بغیر عورت اور مرد کا تعلق بالکل معقول سمجھا جاتا تھا جس کو کسی سے چھپانے کی ضرورت نہ تھی.....“

آپ مزید لکھتے ہیں کہ :

”یونانی قوم میں عمل قوم لوٹ ایک دباؤ کی طرح پھیلا اور مذہب و اخلاق نے اس کا بھی خیر مقدم کیا۔ ہومراور ہیوڈ کے عمد میں اس فعل کا نام و نشان تک نہیں ملتا مگر تمدن کی ترقی نے جب آرٹ اور ذوق جمل (Aesthetics) کے منصب ناموں سے عربانی اور لذات نفس کی بندگی کو سراہنا شروع کیا تو شوانی جذبات کا استعمال بڑھتے بڑھتے اس حد تک پہنچ گیا کہ فطرت کے راستے سے تجویز کر کے یونانیوں کو خلاف فطرت میں تسلیم کی جبتو کرنی پڑی۔ آرٹ کے ماہروں نے اس جذبہ کو مجتمعوں میں نمایاں کیا۔ مطہیں اخلاق نے اس کو دو شخصوں کے درمیاں ”دوستی کا مضبوط رشتہ“ قرار دیا اس سے پہلے دو یونانی انسان جو اس قدر کے مستحق سمجھے گئے کہ ان کے اہل وطن نے ان کے مجتہسے بنا کر ان کی یاد تازہ رکھی وہ ہرمودیں اور ارشو گیٹھن تھے جن کے درمیاں غیر فطری محبت کا تعلق تھا۔“

تاریخ کی شہادت تو یہی ہے کہ اس دور کے بعد یونانی قوم کو زندگی کا کوئی دوسرا دور پھر نصیب نہ ہوا۔ (۲۳)

اہل روم

یونانیوں کے بعد جس قوم کو دنیا میں عروج نصیب ہوا وہ اہل روم تھے۔ اس قوم میں بھی اسی طرح کی اخلاقی گراوٹ اور پستی کے آثار جب پیدا ہونا شروع ہوئے جو دیگر تباہ ہو جانے والی قوموں میں تھے تو بت سے فواحش نے اس عالیشان تہذیب کو گھن کی طرح اندر ہی اندر سے چاننا شروع کر دیا۔

سید مودودی لکھتے ہیں کہ ”اس معاشرہ میں آہستہ آہستہ عورت کو بے مہلا آزادی دے دی

گئی اور روی قوانین نے اسے باپ اور شوہر سے بالکل آزاد کر دیا اور عورت میں معاشری حیثیت سے نہ صرف خود مختار ہو گئیں بلکہ قوی دولت کا ایک بڑا حصہ بتدریج ان کے جیٹے اختیار میں چلا گیا وہ اپنے شوہروں کو بھاری شرح سود پر قرض دیتی تھیں اور مالدار عورتوں کے شوہر عملًا "ان کے غلام بن کر رہ جاتے تھے۔

طلاق کی آسانیاں اس قدر بڑھیں کہ بات بات پر ازدواج کا رشتہ توڑا جانے لگ۔ مشور روی فلسفی و مدرسینکا ۲۰۰ تا ۲۵۰ ق م تھی کے ساتھ رو میوں کی کثرت طلاق پر ماتم کرتا ہے۔ وہ کہتا ہے کہ "اب روم میں طلاق کوئی بڑی شرم کے قابل چیز نہیں رہی۔ عورت میں اپنی عمر کا حساب شوہروں کی تعداد سے لگاتی ہیں" اس دور میں عورت یکے بعد دیگرے کمی کمی شدیاں کرتی جاتی تھیں۔

مارشل ۳۲۳ء تا ۴۵۰ء ایک عورت کا ذکر کرتا ہے جو دس خلوٰنڈ کرچکی تھی۔ جو دشل ۳۰۰ء تا ۳۳۰ء ایک عورت سے متعلق لکھتا ہے کہ اس نے پانچ سال میں آٹھ شوہر بدلتے۔ سینٹ جروم ۳۴۰ء تا ۳۶۰ء ان سب سے زیادہ ایک باکمال عورت کا حال لکھتا ہے جس نے آخری بار یوساں شوہر کیا تھا اور اپنے شوہر کی بھی وہ اکیسوں یوں تھی۔ اس دور میں عورت اور مرد کے غیر نمائی تعلق کو معیوب سمجھتے کا خیال بھی دلوں سے نکلا چلا گیا۔ یہاں تک کہ بڑے بڑے مسلمین اخلاق بھی زنا کو ایک معمولی چیز سمجھتے لگے۔

آپ مزید لکھتے ہیں کہ "اخلاق اور معاشرت کے بند اتنے ڈھیلے ہو گئے تو روم میں شوائیت عربی اور فواحش کا سیلاب پھوٹ پڑا۔ تھیڑوں میں بے حیائی د عربی کے مظاہرے ہونے لگے۔ ننگی اور نہایت نجاش تصویریں ہر گھر کی زینت کے لیے ضروری ہو گئیں، تجہیز گری کے کاروبار کو وہ فروغ نصیب ہوا کہ قیصر نائیریں (۱۳۰ء تا ۲۳۰ء) کے عمد میں معزز خاندانوں کی عورتوں کو پیشہ ور طوائف بننے سے روکنے کے لیے ایک قانون تاذکرنے کی ضرورت پیش آگئی۔ فلورا (Floora) (Floora) نامی ایک کھیل رو میوں میں نہایت مقبول ہوا کیونکہ اس میں برہنہ عورتوں کی دوڑ ہوا کرتی تھی۔ عورتوں اور مردوں کو برسر عام سمجھا گیا تھا کرنے کا رواج بھی اس دور میں عام تھا۔^{۲۵} روی لڑپر میں نجاش اور عربیا مضماین بے تکلف بیان کیے جاتے تھے اور عوام و خواص میں وہی ادب مقبول ہوتا تھا جس میں اشعار و کنایہ تک کا پردہ نہ رکھا گیا ہو۔ ہمیں خواہشات سے اس قدر مغلوب ہو جانے کے بعد روم کا قصر عظمت ایسا پیوند خاک ہوا کہ پھر اس کی ایک ایسٹ بھی اپنی جگہ پر قائم نہ رہی۔^(۲۶)

ہندو تہذیب

ہندو دھرم جس کے بارے میں خود ہندو قوم کا یہ دعویٰ ہے کہ یہ ساتھ (ازلی) دھرم ہے اور ہندوستان ابتدائی انسانی تہذیبوں کا مسکن رہا ہے، میں لاکھوں کروڑوں دیوی دیوتاؤں کا تصور ہے۔ اس میں خداوں اور دیوتاؤں کے بارے میں عجیب و غریب دیو مالائی ناقابل یقین اور بے حیائی پر مبنی تصورات کی بھروسہ ہے۔ مثلاً کرشن مہاراج جو ہندو عقیدہ کے مطابق دشمنوں کے اوامر قرار دیئے جاتے ہیں۔ مہا بھارت کے مطابق ان کی ۸ ملکائیں اور سولہ ہزار ایک سو دیگر بیویاں تھیں جن کے بطن سے ایک لاکھ ساٹھ ہزار (۱۶۰۰۰۰) لڑکے اور سولہ ہزار ایک سو آٹھ (۲۱۶۰۸) لڑکیوں نے جنم لیا اور ان کی تعلیم و تربیت کے لیے تین کروڑ اٹالیں ہزار برہمن استاذ مقبرہ کیے گئے۔^(۲۷) پھر تہیورتی کے تین خداوں میں سے ہر ایک کی بیویاں اور اولادیں بھی ہیں۔ شوکی بیوی کالی دیوی کے روپ میں مکمل طور پر عیاں چرے اور چھاتیوں پر انسانی خون ملے گئے میں انسانی کھوپڑیوں کے ہار اور سانپوں کو ڈالے انسانی لاشوں پر رقص کرتی دکھائی جاتی ہے۔

رام کی بیوی سیتا کی مورت اور تصاویر کو نہایت محقر لباس میں ظاہر کیا جاتا ہے جبکہ ہندو معاشروں میں عورت کو شوہر کی پتی اور دایی بنا کر شوہر کے چونوں کی دھول قرار دیا جاتا ہے۔ لئگ (مردانہ عضو تناسل) اور بیوی (زنہ عضو تناسل) کی پوجا کی جاتی ہے اور سونے کے بنے ہوئے لئکم اور بیویاں گلے کا ہار بنائے جاتے ہیں۔ خود شوکو ٹھنکتی پوجا (مردانہ قوت) کا دیوتا قرار دیا جاتا ہے۔

شوکے مندروں میں پتھر کے بنے لئکم کی پوجا کے دوران نو بیاہتا اور بے اولاد ہندو عورتوں کا شرمناک انداز میں حرکتیں کرنا اور شورا تری (شوکی رات) پھر ہوئی اور دیوالی کے تھواروں پر مردوں اور عورتوں کا باہم ایک دوسرا کے ساتھ یکسی قسم کے آوارہ مذاق کرنا، دریاؤں کے کنارے نیم عیاں اشنان (غسل) کرنا یہ سب ہندو مت کی نہ ہی روایات اور تہذیب کا حصہ ہیں۔ منو کے قانون کے مطابق بے اولاد مردوں کا نیوگ کے ذریعہ سے اپنی مٹکوڑ کے علاوہ دیگر عورتوں سے ازدواجی تعلق قائم کرنا یا عورتوں کا دیگر مردوں سے جنسی تعلق قائم کرنا یہ سب کچھ ہندو تہذیب کے مخصوص مظاہر ہیں۔

اپنے دیوی دیوتاؤں کو خوش کرنے کے لیے ہندوؤں کی مقبول عام عبادت یہ ہے کہ ان عیاں و نیم عیاں بتوں کے آگے سوم رس (بھنگ) پی کر مردو زن مشترک طور پر گھنیٹاں بھاجتے ہوئے رقص کرتے ہیں اور نہ ہی گیت بھیجن گاتے ہیں۔

مندروں میں ہزاروں دیو داسیاں (پیشہ در قبیہ گر عورتیں) پچاریوں کا دل بھانے اور نہ ہی

خدمات انجام دینے کے لیے موجود ہوتی ہیں۔

ان سب باتوں سے یہ پتہ چلتا ہے کہ اگر کوئی عورت یا مرد موسیقی کار سیا ہو، شراب پیتا ہو یا رقص و سروکی محفلیں سجاتا ہو یہ سب کچھ چونکہ ان کے اپنے مذہب کے ساتھ عقیدت اور لگاؤ کا انلصار ہیں اس لیے ہندو معاشرے میں اسے قدر کی نگاہ سے دیکھا جاتا ہے نہ کہ نفرت کی نگاہ سے۔^(۲۸)

گویا ہندو مذہب دنیا کا واحد مذہب ہے جو آوارہ خیال، عربانی و فاشی، گندگی اور اخلاقی پستی کے لحاظ سے مذہب کے نام پر ایک دھوکہ و فریب ہے جس میں ہندوستان کے کروڑوں ہندو جلتا ہیں۔ یورپ نے جو مادر پر آزادی، جنسی آوارگی اور عربانیت کو اپنی تمنیب جذب جذب ہے اور روشن خیالی کا ذریعہ بنایا ہوا ہے۔ ہندوستان کی حکومتوں کی یہ سوچ اور کوشش رہی ہے کہ یورپ کے ساتھ ہر معاملے میں اپنے ملک کو کھڑا کرنے کے لیے اسی طرح کی تمنیب کو اپناتا اور فروع دینا ضروری ہے۔ لذا ایسی سوچ کو عملی جامہ پہنانے میں ہندوؤں کے اپنے مذہب میں موجود خاطر خواہ گنجائش سے بھرپور فائدہ اٹھایا جا رہا ہے۔ آج انہیں فلم امڈسٹری باقاعدہ طور پر عربانی و فاشی اور آوارگی کو نام کرنے کا سب سے بڑا ذریعہ ہے اور ان کی فلمی صنعت کو کنشول کرنے کے سفر کے اواروں نے اپنے قوانین میں باقاعدہ طور پر فلمی مناظر میں یوس و کنار اور انتہائی مختصر لباس کو قانونی تحفظ فراہم کیا ہے۔ جس کے سبب کرشل زہن کے پروڈیوسرز کی تخلیقات کا مقصد اصلاح معاشرے نہیں بلکہ روپیہ کلاتا ہے اور اس کے لیے انہیں اخلاقی پستی کی جس وادی میں بھی اتنا پڑے وہ اترتے ہیں۔ پھر شہرت اور کامیابی کی دوڑ میں فلمی ہیروئنیں سب کچھ کر گزرنے کے لیے آناء و تیار ہیں اور اس ایکٹریں کا معاوضہ اور مانگ سب سے زیادہ ہے جونہ سرف کم لمبی میں سب سے آگے ہو بلکہ لوگوں کے جنسی جذبات میں آگ لگادینے والی حرکات کرنے میں بھی تمام حدیں پھلانگ جانے والی ہو۔ ذرا غور فرمائیے کہ موسیقی کی انسانی زندگی پر ایک خاص تاثیر ہوا کرتی ہے پھر اگر اس کے ساتھ عشقیہ اشعار اور دربا انداز میں گانے اور ناپنے والی انتہا درجہ عربانی اور فاحشہ عورت سامعین و ناظرین کے جنسی جذبات کی انتیگیت کرنے میں کوئی کسر نہ چھوڑ رہی ہو تو کیا ایسے گیت، ڈرامے، فلمیں انسانی تمدن اور معاشرے بالخصوص اسلامی معاشرے کے بناؤ اور اصلاح کے لیے کوئی کردار ادا کر سکتے ہیں؟

کیا انہیں محض تفریح طبع کاسلامان قرار دے کر جواز کی راہ ہموار کی جاسکتی ہے؟ بد قسمتی یہ ہے کہ اس وقت ڈش ائمہ اور وی سی آر کی لعنت کے ذریعہ سے یہ ہندوانہ مخصوص تمنیب اپنے مخصوص مقاصد کے لیے نہ صرف سرگرم ہے بلکہ اپنی کامیابی کے جھنڈے بھی گاڑھ رہی ہے۔

اور اب یک اخباری اطلاع کے مطابق انڈیا بالگوں کے لیے ایک خصوصی چینل کا عنقریب آغاز کر رہا ہے جس پر ایسے پروگرامات پیش کیے جائیں گے جو صرف بالگوں کے لیے ہوں گے اور جنہیں ملائیا اور پاکستان کے عوام بھی دیکھ سکیں گے۔^(۲۹) حالانکہ اس وقت تک پیش کیے جانے والے پروگرام بھی اپنی نویعت کے اعتبار سے بالگوں کے لیے بھی اپنے اندر سخت مضرات رکھتے ہیں۔ جنہیں ہر عمر کے لوگ یکساں طور پر دیکھتے ہیں تو مستقبل میں یہ کیسے ممکن ہو گا کہ پچے ان پروگرامات کو نہ دیکھیں؟

یورپ اور دیگر ممالک

مولانا ابوالکلام آزاد کے نزدیک ”سب سے زیادہ خطرناک دھوکہ جس میں موجودہ مشرق گرفتار ہے۔ یورپ اور امریکہ کی نسبت وہ عام حسن غنی ہے جس کی بنا پر مغربی دنیا کی ہر اداہمارے دلوں کو بھالیتی ہے۔ اور تمدن و علوم کی حیرت انگلیز ترقی نے مغربی معاشرت کے عیوب کو چھپایا ہے اور مغرب کی نیکیوں نے برائیوں پر پردہ ڈال دیا ہے۔ وہی یورپ جس کی ہر ادا اور ہر آواز ہمارے دل و دماغ میں رشک تقلید اور شغفیں کے جذبات کے توجہات پیدا کر دیتی تھی۔ ہم کو اچھا لکھ یہ نظر آتا ہے کہ خلقت انسانی کا ایک بدترین اور مکروہ ترین نمونہ ہے وہی یورپ جو تمام دنیا کو تمدن اور علوم کا سبق دیتا ہے ایسے سخت اور ناقابل علاج اخلاقی امراض میں جنہوں نے اس کی زندگی کو پر آلام و مصائب بنا دیا ہے۔ اور اس کی زندگی نمائشی اور متبولانہ شوکت کی سطح پر جس تدر بلند نظر آتی ہے اتنی ہی حقیقی آرام اور معاشرانہ راحت کے میدان میں وحشی قبائل سے بھی چیچپے رہ گئی ہے۔^(۳۰)

سید مودودی نے یورپی اقوام کے حالات کا بڑا زبردست محکمہ کیا ہے آپ لکھتے ہیں۔ جدید مغربی معاشرت کی بنیاد جن نظریات پر ہے وہ تین عناوین کے تحت آتے ہیں۔
 ۱۔ عورتوں اور مردوں کی مساوات۔
 ۲۔ عورتوں کا معاشی استقلال (Economic Independence)
 ۳۔ دونوں صنفوں کا آزادانہ اخلاط۔

ان تینوں بنیادوں پر معاشرت کی تغیر کرنے کا جو نتیجہ ہونا چاہئے تھا بالآخر وہی ظاہر ہوا۔
 ۱۔ مساوات کے معنی یہ سمجھ لیے گئے کہ عورت اور مرد نہ صرف اخلاقی مرتبہ اور انسان حقوق میں مساوی ہوں بلکہ تمدنی زندگی میں عورت بھی وہی کام کرے جو مرد کرتے ہیں اور اخلاقی بندشیں عورت کے لیے بھی اسی طرح ذہیلی کر دی جائیں جس طرح مرد کے لیے پہلے

سے ڈھیلی ہیں۔ مساوات کے اس غلط تخيّل نے عورت کو اس کے ان فطری و ظائف سے غافل اور منحرف کر دیا۔ جن کی بجا آوری پر تمدن کے بقاء بلکہ نوع انسانی کے بھا کا انحصار ہے۔ معاشری اور اجتماعی سرگرمیوں نے ان کی شخصیت کو پوری طرح اپنے اندر جذب کر لیا۔ انتخابات کی جدوجہد دفتروں اور کارخانوں کی ملازمت، آزاد تجارتی و صنعتی پیشوں میں مردوں کے ساتھ مقابله، کھیلوں اور ورزشوں کی دوڑ دھوپ، سوسائٹی کے تفریحی مشاصل میں شرکت، کلب اور اسٹچ اور رقص و سرود کی مصر و فیض یہ اور ان کے سوا اور بہت سی ناکردنی و ناگھنی چیزوں اس پر کچھ اس طرح چاگین کے ازوایجی زندگی کی زمہ داریاں، بچوں کی تربیت، خاندان کی خدمت، گھر کی تنظیم، ساری چیزوں اس کے لامگے عمل سے خارج ہو کر رہ گئیں بلکہ ذہنی طور پر وہ ان مشاصل اپنے اصلی فطری مشاغل سے تفہر ہو گئی۔ اب مغرب میں خاندان کا نظام جو تمدن کا سنگ بنیاد ہے بری طرح منتشر ہو رہا ہے۔ گھر کی زندگی جس کے سکون پر انسان کی قوت کارکردگی کے نشوونما کا انحصار ہے۔ عملاً "ختم" ہو رہا ہے۔ نکاح کا رشتہ جو تمدن کی خدمت میں عورت اور مرد کے تعاون کی صحیح صورت ہے۔ تاریخیں سے بھی زیادہ کمزور ہو گیا ہے۔ نسلوں کی افزائش کو برتح کشنوں اور استقطاب حمل اور قتل اولاد کے ذریعے سے روکا جا رہا ہے۔ اخلاقی مساوات کے غلط تخيّل نے عورتوں اور مردوں کے درمیان بد اخلاقی میں مساوات قائم کروی ہے۔ وہ بے حیائیاں جو کبھی مردوں کے لیے بھی شرمناک تھیں اب عورتوں کے لیے شرمناک نہیں رہیں۔

۲۔ عورت کے معاشری استقلال نے اس کو مرد سے بے نیاز کر دیا ہے۔ اس کے بعد دونوں کی زندگی میں بجز ایک شووانی تعلق کے اور کوئی ربط ایسا باقی نہیں رہا جو ان کو ایک دوسرے کے ساتھ وابستہ ہونے پر مجبور کرتا ہو اور ظاہر ہے کہ محض شووانی خواہشات کا پورا کرنا کوئی ایسا کام نہیں جس کی خاطر مرد اور عورت لامحالة اپنے آپ کو ایک دامنی تعلق ہی کی گرہ میں باندھنے اور ایک گھر پنا کر مشترک زندگی گزارنے پر مجبور ہوں۔

سوسائٹی اب اسے فاحشہ ہونے پر ملامت نہیں کرتی بلکہ ہاتھ لیتی ہے۔ آخری خطرہ حراثی بچے کی پیدائش کا تھا سو اس سے بچنے کے لیے منع حمل کے ذرائع موجود ہیں، ان ذرائع کے باوجود حمل قرار پا جائے تو استقطاب میں بھی کوئی مضائقہ نہیں۔ اس میں بھی کامیابی نہ ہو تو بچے کو خاموشی کے ساتھ قتل کیا جاسکتا ہے اور اگر کم بجنت جذبہ مادری نے (جو بد قسمی سے ابھی بالکل فنا نہیں ہو سکا ہے) ہلاک کرنے سے روک بھی دیا تو حراثی بچے کی مال بن جانے میں بھی کوئی حرج نہیں کیونکہ اب "کواری مال" اور "ناجائز نومولود" کے

حق میں اتنا پروپیگنڈہ ہو چکا ہے کہ جو سوسائٹی ان کو نفرت کی نگاہ سے دیکھنے کی جرأت کرے گی اسے خود تاریک خیالی کا الٹا اڑام اپنے سر لینا ہو گا۔

۳۔ مردوں اور عورتوں کے آزادانہ اختلاط نے عورتوں میں حسن کی نمائش، عربانی اور فواحش کو غیر معمولی ترقی دے دی ہے۔^(۳۱)

آرٹ کے نام پر عربانی، نگلی تصویریوں کا کاروبار، عربان بلیو فلمیں، شراب اور جوا جیسی برائیاں دن بدن ان میں بڑھتی جا رہی ہیں۔

☆ عربانیت اب مغربی تندیب میں انڈسٹری بن چکی ہے۔ صرف امریکہ میں اس کے تحت سالانہ آٹھ بلین ڈالر کا کاروبار ہوتا ہے۔ ایک امریکی کمیشن نے امریکہ میں ہونے والے جنسی جرام کا سبب عربانیت کو قرار دیا ہے اور اس پر پابندی لگانے کا مطالبہ کیا ہے۔^(۳۲)

☆ برطانیہ میں جو بچے پیدا ہو رہے ہیں ان میں ہر بارچ گی میں ایک بچہ وہ ہوتا ہے جو ناجائز تعلق کے نتیجہ میں پیدا ہوتا ہے۔^(۳۳)

☆ امریکہ میں عورتوں کا معاشری طور پر زیادہ مشقتوں میں بنتا ہوتا اس کے لیے وہاں جان بنا ہوا ہے اور ان کی خود کشی کے واقعات میں اضافہ ہو رہا ہے۔ مثلاً لاس اینجلس میں ۱۹۷۰ء میں خود کشی کرنے والوں میں ۳۵٪ عورتیں تھیں مگر ۱۹۷۸ء میں ان کی تعداد ۲۵٪ تک پہنچ گئی (جبکہ ۱۹۶۸ء کے اعداد و شمار کہیں زیادہ ہیں)۔

☆ امریکی معاشرے میں ایسی شرمناک برائیوں میں ایک اور چیز جو قابل ذکر ہے جس کو صنفی انقلاب کہا جاتا ہے نی نسل کے لڑکے اور لڑکیاں شادی سے پہلے صنفی تعلقات کو برا کچھنے کی بجائے اچھا خیال کرنے لگے ہیں۔ یونیورسٹی آف میکنیکن سوٹا کے ماہر سماجیات نے تحقیق کی ہے کہ ۲۰ سال کی عمر تک کی عورتیں یعنی ان کی تعداد میں ۳۰٪ اپنی دو شیرگی کو چکی تھیں اور شادی کے وقت ۴۰٪ جنسی تجربہ کر چکی تھیں۔

ای طرح ۱۹۷۰ء کے ایک گلپ پول میں چار میں سے تین طلبہ نے شادی کے لیے دو شیرگی کو ناقابل لحاظ قرار دیا۔^(۳۴)

امریکہ سمیت یورپ میں تحریک نسوں کے لیے کام کرنے والے لوگوں کا خیال ہے کہ سائنس آف ایو جیکس کے ذریعہ جیتنشک کوڈ کو اس طرح بدل دیا جائے کہ نئے قسم کے مرد اور نئی قسم کی عورتیں پیدا ہونے لگیں خلاصہ یہ کہ اتنا پند لوگ چاہتے ہیں کہ عورت بشمول جنسی تعلقات مرد سے مکمل طور پر آزاد ہو جائے۔ جل جانشن کے نزدیک ”نسوانی تحریک درحقیقت اس بات کی تحریک ہے کہ ہم جنسی کا طریقہ رائج کر دیا جائے“ یہ

اسی وقت کامیاب ہو سکتی ہے جبکہ عورتیں اپنے جنسی تقاضوں کے لیے مردوں کی طرف دیکھنا چھوڑ دیں۔^(۳۵) امریکہ میں جنسی تشدد بے راہ روی اور اخلاقی گراوٹ کا اندازہ اس رپورٹ سے لگایا جاسکتا ہے جس کے مطابق صرف ۱۹۹۲ء میں الکھ ۹ ہزار ۶۲ کم عمر بچپوں کو جنسی تشدد کا نشانہ بنایا گیا۔

رسپ ہونے والے ان لڑکیوں کی عمر ۱۲ سال اور ۱۸ سال کے درمیان تھی اور رپورٹ کا افسوسناک پسلو یہ ہے کہ رسپ ہونے والی ان لڑکیوں میں ۲۰٪ اپنے بالپوں کے ہاتھوں بے آبرو ہوئیں۔^(۳۶)

برطانوی پارلیمنٹ نے ۲۲ سال کے لڑکوں کو لڑکوں سے شادی کا قانونی تحفظ بھی فراہم کر دیا ہے جس کے بعد فعل قوم لوٹ کی کھلی چھٹی مل گئی ہے۔ بلکہ بہت سے واقعات ایسے بھی ہوئے ہیں کہ کسی نوجوان لوکے کو گلی یا سڑک سے گزرتے ہوئے زبردستی پکڑ کر رسپ کر دیا گیا گیا اور معاشروں میں عورتوں کی طرح مرد بھی اب عزت و آبرو کے لٹ جانے کے اندریشے سے دوچار رہتے ہیں۔

قطب شمال کے ممالک جن میں 'ڈنمارک'، 'سویڈن'، 'ناروے' وغیرہ آتے ہیں، عربی و فرانشی میں اپنی مثال آپ ہیں۔ وہاں باقاعدہ برہنہ کلب (Naked Club) ہیں جہاں مرد اور عورتیں تکمیل طور پر برہنہ ہوتے ہیں۔ سمندروں کے کنارے ایسی تفریح گاہیں اور بالغات ہیں جہاں کیفیت نیپا کے اضاف سے لے کر سیر کے لیے آنے والے لوگوں تک تمام کے تمام برہنہ یا انتہائی مختصر لباس میں ہوتے ہیں۔ سمندروں اور دریاؤں کے کنارے برہنہ دھوپ میں لینے رہنا Sun Bath عام تفریحی مشغله ہے۔

فرانس بھی بے حیائی کے اس دوڑ میں کسی سے بیچھے نہیں۔ پیورس یونینورسٹی کا معلم قانون موسیو بر ٹلی (M. Berthelemy) لکھتا ہے کہ رفتہ رفتہ داشتہ کو وہی قانونی حیثیت حاصل ہوتی جا رہی ہے جو پہلے یووی کی تھی۔ پارلیمنٹ میں اس کا تذکرہ آنے لگا ہے کہ حکومت اس کے مفاد کی حفاظت کرنے لگی ہے۔ ایک سپاہی کی داشتہ کو وہی نفقة دیا جاتا ہے جو اس کی یووی کے لیے مقرر ہے۔ سپاہی اگر مر جائے تو اس کی داشتہ کو وہی پیش ملتی ہے جو منکودہ یووی کو ملتی ہے۔

فرانسیسی فوج میں سپاہیوں کو جو تعلیم دی جاتی ہے اس میں منجلہ دوسرے ضروری مسائل کے یہ بھی سکھایا جاتا ہے کہ امراض خبیث سے محفوظ رہنے اور حمل روکنے کی کیا تدابیر ہیں۔ گویا یہ بات تو مسلم ہی ہے کہ ہر سپاہی زنا ضرور کرے گا۔

۳۰ مئی ۱۹۱۹ء کو فرانس کی ۷۲ ایں ڈویژن کے کمانڈر نے سپاہیوں کے نام ایک اعلان

شائع کیا تھا جس کے الفاظ یہ ہیں :

”معلوم ہوا ہے کہ فوجی تجہی خانوں پر بندو چیزوں کے ہجوم کی وجہ سے عام سوار اور پیادہ فوج کے سپاہیوں کو شکایت ہے وہ گلہ کرتے ہیں کہ بندو چیزوں نے ان جگہوں پر اپنا اجراہ قائم کر لیا ہے اور وہ دوسروں کو موقع ہی نہیں دیتے۔ ہائی کمانڈ کوشش کر رہا ہے کہ عورتوں کی تعداد میں کافی اضافہ کر دیا جائے مگر جب تک یہ انتظام نہیں ہوتا، بندو چیزوں کو ہدایت ہے کہ زیادہ دیر تک اندر نہ رہا کریں اور اپنی خواہشات کی تسلیکیں میں ذرا غلت سے کام لیا کریں۔“^(۲۷)

فرانس اور دیگر ملکوں میں تجہیہ گر عورتوں کی تعداد لاکھوں میں ہے۔ کال گرل کا عام تصور ہے فون سینجے اور گناہ کی لذت کی تحریک کے لیے ہریٹ کی ہر طرح کی عورت آپ کے تھائے ہوئے پتہ پر حاضر ہو جائے گی۔

ان ممالک میں تجہیہ گری کا پیشہ اب محض ایک افرادی کام نہیں رہا ہے بلکہ اس کی ایجنٹی سے جو عظیم مالی فوائد حاصل ہوتے ہیں ان کی وجہ سے اب یہ ایک تجارت اور اندھمری بن گیا ہے۔

جو ان اور کم سن لڑکیوں کی تجارتی مال کی طرح درآمد و برآمد ہوتی ہے اور دس سال سے کم عمر لڑکیوں کی مانگ زیادہ ہے جن کی باقاعدہ منڈیاں موجود ہیں اور مختلف ایجنٹوں کے ذریعے سارا کاروباری سلسلہ چلتا ہے۔

سودیت یونین جو آج سے پسلے ایک سپرپاور کی حیثیت سے دنیا میں موجود ہا اور اپنے مخصوص اشتراکی افکار کی روشنی میں انسانی فلاح کا دعویدار تھا اس نے اپنے اشتراکی قوانین ازدواج ۱۹۲۷ء اور ۱۹۲۸ء میں یہ باتیں واضح طور پر طے کر دیں۔
۱۔ یہ کہ تمام بچے ریاست کی ملک ہوں گے۔

۲۔ یہ کہ مذہب کے تحت باندھے ہوئے نکاح ناجائز قرار دیئے جاتے ہیں۔

۳۔ ستہ اور بیس سال کے درمیان کی تمام عورتیں ریاست کی ملک قرار دے دی گئیں اور ان پر ان کے شوہروں کے حقوق ساقط کر دیئے گئے۔

۴۔ جائز اور ناجائز تمام بچوں کو ان کی حیثیتوں کے لحاظ سے برابر کر دیا گیا۔
ان کا نتیجہ یہ نکلا کہ چند ہی سالوں میں ملک کا یہ حال ہو گیا کہ لاوارث اور آوارہ بچے باوائے کتوں کی طرح گلی کوچوں میں پھرنے اور چوری مار پیٹ اور قتل کی وارداتیں کرنے

گئے۔ یعنی کی یہوی کے مطابق ایسے بچوں کی تعداد میں لاکھ تک پہنچ گئی تھی۔ نتیجتاً

بچوں کے جرائم کا مسئلہ اتنا اہم ہو گیا تھا کہ ۱۹۳۵ء کو مرکزی انتظامیہ کمیٹی اور سرکاری مکملوں کے اعلیٰ افسروں کی کونسل نے متفقہ طور پر یہ طے کیا کہ ”۲۸“ سال سے زائد عمر کے بچوں کو پوری یعنی بالغ آدمیوں کے برابر سزا دی جایا کرے۔ (۳۸)

یہ وہ قدیم و جدید اقوام کے حالات تھے جس کا انتہائی اختصار کے ساتھ صرف تذکرہ کیا گیا ہے و گرنہ جدید مغربی ممالک میں نام نہاد آزادی اور مساوات کے خوشنامعروں کی آڑ میں جو فواحش کا شیطانی کاروبار جاری ہے اس کی تفصیلات جان کر انسان ورطہ حیرت میں بھلا ہو جاتا ہے۔ کہ تہذیب کے نام پر یہ بد تہذیبی اگر آوارگی نہیں تو اور کیا ہے؟ اور اگر خداوند قمار و جبار کی ذات نے قوم لوط، قوم شعیب، اور عاد و ثمود پر ان کے چند برسے کرتوں کی وجہ سے عذاب نازل کیا تو آج کی انسانیت کو ہر لحاظ سے اللہ کے عذاب کی اپنے آپ کو مستحق بنا چکی ہے۔ کوئی نہ سمجھے اور نہ تسلیم کرے تو الگ بات ہے و گرنہ یورپ میں کینسر اور ایڈز جیسے طرح طرح کے مسئلک امراض کا ظہور اور ان کا خوف عذاب اللہ کی ایک شکل ہی تو ہے جو مسلم معاشروں کے مقابلے میں وہاں کئی گنا زیادہ انسانی جانوں کے لیے خطرات کا باعث بنا ہوا ہے اور ان ممالک کا ہر شری ان بیماریوں میں بھلا ہو جانے کے خوف سے سما ہوا ہے۔

ان ممالک میں پاکدامنی منقوص ہے انسانی محترم رشتہ پا گالی ہیں۔ بیس سال سے زائد عمر کی حورتوں کو یہوی بنانا تو درکار کوئی گرل فرینڈ بنانے کا روادار بھی نہیں کہ اسکول کی سطح کی نو خیز عمر لڑکیاں بے سوت میسر ہیں۔ خاندانی نظام کی تباہی، حراثی بچوں کی بھرمار، جرائم میں ہوشیا اضافہ اور جنسی بے راہ روی نے ایک وبا اور اناڑکی کی شکل اختیار کر لی ہے۔ یہ سب امراض کیا کسی قوم کے لیے عذاب اللہ سے کم ہیں؟

اب ذرا اس برآمدی تہذیبی اقدار سے مرعوب پسمندہ ممالک اور بالخصوص پاکستان کے حالات کا جائزہ لیں تو اس حقیقت سے انکار نہیں کیا جاسکتا کہ یہاں بھی ہمارے ذرائع البلاغ، نیوی، فلم، تھیٹر صحافتی ادارے، رسمائیں و جرائد اور اولیٰ لٹریچر پر ہندوانہ اور مغربی تہذیب کی چھاپ بڑی گھری ہوتی چلی جا رہی ہے۔ یہاں بھی آرٹ اور کلچر نوازی کے نام پر وہی طرز عمل جو نہ کورہ کافر اقوام نے اختیار کیا ہے اپنایا جا رہا ہے۔ اخبارات اور میلی ویژن پر فلمی اداکاراؤں کے پارے چھپنے اور پیش کیے جانے والے پروگرامات سے یوں لگتا ہے جیسے اس معاشرے کے اصل ہیرو اور معلم و مری بھی لوگ ہوں، اس آزاد پالیسی کے اثرات آہستہ ہماری سوسائٹی پر یہ ہو رہے ہیں کہ اب ہمارے لڑکیوں کے اسکول و کالجوں میں ٹیبلو، میوزیکل ڈرل، لوک گیت اور قومی نغموں

کے نام پر رقص و سرود کی محفلیں سجائی جا رہی ہیں اور بچیوں کے ذہنوں میں زہر گھولہ جارہا ہے اور افسوس ناک پہلو یہ ہے کہ وزارت تعلیم اور حکومتی ذمہ داران ان محفلوں میں رونق افروز ہوتے ہیں۔

آہستہ آہستہ اب اسلامی تہذیب اور غیر اسلامی تہذیب کے حامیوں کے درمیان مجاز آرائی بڑھتی چلی جا رہے اور ہر سال مخلوط صورت میں رقص و سرود کے اہتمام کے ساتھ بیسی نیو ایئر منانے والوں اور اسلام پسندوں کے درمیان کشیدگی کی فضا پیدا ہو جاتی ہے اور حکومتی ہمدردیاں بیسی نیو ایئر منانے والوں کے ساتھ ہوتی ہیں۔

بنت ہندووادہ توار ہونے کے باوجود ہندو تہذیب کے متاثرین (مسلمانوں) کے لئے ان سے کہیں زیادہ آسودگی اور خوشی حاصل کرنے کا ذریعہ بن گیا ہے۔ سرکاری سپرستی میں بنت میلوں کا اہتمام اور اس میں طوانقتوں، فلمی ستاروں اور معززین شرکی شرکت یہ سب فواحش کی مختلف صورتیں ہیں۔

عورتوں کے فشن شو اور ڈریس شو بڑے بڑے ہوٹلوں میں منعقد ہوتے ہیں جن میں بے حیائی کے ہر انداز میں عورتوں کی نمائش ہوتی ہے۔ ہر بڑے شر میں قبہ گر عورتوں کے مرکز، ہمرا مذہبوں کے نام سے موجود ہیں یہ بازار گناہ باقاعدہ حکومتی لائنس پر چل رہے ہیں۔ شر سے گزرتے ہوئے بھلی کے کھبوبوں، سڑکوں اور چوراہوں پر عرباں اور نیم عرباں فلمی استثمارات کی کثرت نی نسلوں کے ذہنوں میں زہر گھولتے لائسنی یافت سیکٹوں سینما ہال اور تھیٹر، یہ سب ہمارے مسلمان ملکوں میں نہ صرف رواج پاچکے ہیں بلکہ دن رات ترقی کی منزلیں طے کرتے چڑھتے ہیں اور فلم کا شعبہ ایک عرصہ دراز سے اندرشی کی شکل اختیار کر گیا ہے۔

مردی سی کسر بہود آبدی کی وزارت نے خاندانی منصوبہ کے عمل کو تحریک کی شکل دے کر نکال دی ہے اس کی تشریف ریڈیو، ٹیلی ویژن اور اخبارات میں بڑے شرمناک انداز میں کی جا رہی ہے اور زنا کو عام کرنے کے لیے مانع حمل ادویات اور سولیات گاؤں گاؤں قریب پہنچانے کے غالی پروگرام کا ہمارا ملک بھی حصہ بن گیا ہے۔

گلی اور محلہ کی سطح پر کثرت کے ساتھ یوں پارلرز کا کھل جانا، لائزی اور پر ائر بانڈ کا کاروبار یہ سب فواحش کی اقسام ہی تو ہیں جو دیک کی طرح اندر ہی اندر تو ہی اخلاق کو چاٹ رہے ہیں۔ ہر زمانے میں اقوام کا گناہ کے بارے میں نقطہ نظر ایک سارہا ہے۔ شیطان نے یہی شے تفریخ، آرٹ لکچر اور تہذیب و تمدن اور ترقی پسندی کے نام پر گراہ کیا ہے اور یہ گمراہی آخر کار اس قوم کی برپاوی کا باعث نبی ہے۔

ہماری بد قسمی یہ ہے کہ ہمارے ملک میں اب تک آنے والی کسی حکومت نے قانون سازی کے ذریعے معروف و مکر کے نظام اور اسلامی اخلاق کو رائج کرنے کی ذمہ داری کا فرض ادا نہیں کیا بلکہ عربانی و فاشی کے علمبرداروں کو قانونی تحفظات، مراعات اور سرکاری سپرتی حاصل رہی ہے۔

سرکار نے وی سی آر اور ڈش انڈیا کے استعمال کے لائنس جاری کر کے ان کے استعمال کا قانونی جواز فراہم کر دیا ہے اور اب صورت حال یہ ہو گئی ہے کہ گھروں، ہولٹوں، گاڑیوں، شیر فروشوں کی دکانوں جامبوں، حتیٰ کہ پرائیویٹ میڈیکل سیکلیکوں تک میں ڈش رسیور لگا کر غیر ملکی تندیب کے لچک اور اخلاق پاٹھ پر گراموں کو عام کیا جا رہا ہے۔ محلوں میں جگہ جگہ منی سینما گھروں میں بلیو فلمیں چلا کر پیسہ کمانے والے نو خیز اور نو عمر لڑکوں کے اخلاق بناہ کرنے میں مصروف ہیں اور اگر انڈیا سے بالغوں کے لیے قائم کیا جائے والا چینل بھی کام کرنے لگ گیا اور ہماری پاکستانی حکومت نے ڈش کی بندش جیسا کہ ایران اپنے ملک میں کر چکا ہے، نہ کی تو پھر ملک اور قوم کو تباہی سے بچانا ناممکن ہو جائے گا۔ اس وقت ایک محتاط اندازے کے مطابق صرف ہیروئن کا نش کرنے والوں کی تعداد ۳۵ لاکھ سے زائد ہے اور نوجوان نسل میں منتیات کے استعمال کا رجحان بھی دن بدن بڑھ رہا ہے۔

نوجوان نسل بے مقصدیت کے راستے پر گامزن ہے۔ جرائم کی شرح میں انتہا درجہ کا اضافہ ہو رہا ہے روزانہ کے اخبارات چوری، ڈاک، زنا، گینگ ریپ، معصوم بچوں کے اغوا، زیادتی اور قتل جیسے جرائم کے ذکر سے بھرے ہوئے ہوتے ہیں اور حد یہ ہے کہ رمضان کے رحمت والے مسینہ میں بھی اعتکاف بیٹھی لوکی کو اغوا کرنے اور دو دن تک گینگ ریپ کرنے کی خبریں منظر عام پر آ رہی ہیں۔

پولیس رپورٹ کے مطابق سال ۱۹۹۷ء میں پاکستان میں خواتین کے ساتھ زیادتی کی وارداتوں میں ۲۰٪ اضافہ ہوا اور گینگ ریپ کی شرح میں ۱۹۹۸ء کے مقابلہ میں ڈھائی گنا اضافہ ہوا۔ یہ سب ان کافر تندیبوں کی تربیت اور فواحش کی کثرت کا اثر ہی تو ہے۔
فَاعْتَبِرُوا يَا أَوْلَى الْأَبْصَارِ^(۴۹)

ایسے حالات میں حکر انوں کو اپنا اسلامی کوار اوا کرنا ہو گا۔ اساتذہ، علماء و انشور اور اہل صحافت کو کمرستہ ہو کر قوم کو اس سراب سے نکالنا ہو گا جس میں وہ جلا ہے اور ترقی پسندی کے نام پر مغربی اور ہندو تندیب کی نذر ہو رہی ہے۔ اگر آج اس فاشی اور بے مقصدیت کے سیالب کے آگے بند نہ باندھا گیا تو اس قوی بلکہ بین الاقوامی خود کشی کے ذریعہ تمام انسانیت موت کے منہ میں چلی جائے گی۔ اور عذاب خداوندی میں گرفتار ہو گی اور ”کنتم خیر امۃ اخر جت“

للناس تامرون بالمعروف و تنهون عن المنكر»^(۲۰) کے حاضرین اس کے ذمہ دار
لکھ رائے جائیں گے۔



حوالہ جات

- ۱۔ اردو دائرہ معارف اسلامیہ، جامعہ بخاری، جلد ۱۵ مقالہ الفواحش ص ۱۳۰۔
- ۲۔ سورۃ الانعام: ۱۵۱
- ۳۔ سورۃ الاعراف: ۳۳
- ۴۔ سورۃ الشوریٰ: ۳۷
- ۵۔ سورۃ النجم: ۳۲
- ۶۔ سورۃ النور: ۱۹
- ۷۔ سورۃ بنی اسرائیل: ۳۲
- ۸۔ اردو دائرہ معارف اسلامیہ، ج ۱۵ مقالہ الفواحش، ص ۱۳۳
- ۹۔ عبدالماجد دریا آبادی، تفسیر ماجدی، تاج کمپنی لیٹریشن
- ۱۰۔ مودودی، ابوالاعلیٰ سید، تفہیم القرآن، ادارہ ترجمان القرآن جلد دوم سورۃ النحل حاشیہ

۸۹

- ۱۔ بخاری، امام محمد بن اسماعیل، الجامع الصحیح، کتاب اللادب، باب المیاء
ایضاً باب اذا لم تستح فاصنعن ما شئت
- ۲۔ ندوی، سلیمان سید، سیرۃ الابنی، نیشنل بک فاؤنڈیشن، اسلام آباد، جلد ۶ ص ۳۳۳
- ۳۔ علوی، خالد، پروفیسر اکٹر، اسلام کا معاشری نظام، المکتبۃ العلمیہ لاہور، ص ۱۳۶
- ۴۔ سورۃ الحج: ۳۵
- ۵۔ تفہیم القرآن، جلد ۲، سورۃ الاعراف، حاشیہ ۲۸
- ۶۔ سورۃ القمر: ۱۲
- ۷۔ سورۃ الاعراف: ۸۰ تا ۸۲
- ۸۔ سورۃ الحثوبت: ۲۹
- ۹۔ سورۃ الشراء: ۱۹۹، ۱۷۰
- ۱۰۔ سورۃ هود: ۸۲، ۸۳

- ۲۲۔ سورہ الفجر: ۶ تا ۱۳
 (الف)۔ الاعراف: ۲۲ تا ۲۶
 ۲۳۔ سورۃ الاعراف: ۱۷ تا ۲۸
- ۲۴۔ مودودی، ابوالاعلیٰ، سید، پرده، اسلامک بلکیشٹر لیبٹڈے ص ۱۹ تا ۲۱
- ۲۵۔ ان حالات کے تجربی سے یوں لگتا ہے جیسے یہ قدم روم کے نئیں بلکہ موجودہ پورپ کے حالات ہیں کیونکہ آج پورپ میں بھروسی بے نکائی زندگی، تجہہ گری، زنا کی وبا، فلم و تھیٹر کی عربانی و فاشی، سونگپ پول اور سمندروں کے کنارے مرد و زن کا اکٹھے نہنا، جمناسٹک جیسے عربان کھیلوں کا مظاہرہ پسلے سے کیس زیادہ عروج پر ہیں۔ زمانہ گواہ ہے کہ اس طرح کے حالات و آثار کسی بھی قوم کی جہاں و زوال کا پیش خیز ہوا کرتے ہیں۔
- ۲۶۔ پرده، ص ۲۲ تا ۲۳
- ۲۷۔ صبا بھارت، افق دوار کا پرشلو حصہ یا زدہم۔
- ۲۸۔ ہندو لڑکی کا رشتہ دیکھتے دھکاتے وقت رقص و گانے میں ماہر ہونا اس لڑکی کی ایک اضافی خوبی سمجھا جاتا ہے۔
- ۲۹۔ روزنامہ جنگ لاہور صورخہ ۹۸ تا ۹۷۔
- ۳۰۔ آزاد، ابوالکلام، مولانا، مسلمان عورت، داتا پبلیکیشنز لاہور ۱۹۷۸ء ص ۹۹ تا ۱۰۰
- ۳۱۔ مودودی، پرده، ۲۹ تا ۳۲
- ۳۲۔ نامس آف انڈیا ۱۹۸۶ء جولائی ۱۹۸۶ء
- ۳۳۔ نامس آف انڈیا ۱۹۸۶ء مئی ۱۹۸۶ء
- ۳۴۔ حید الدین خان، مولانا، خاتون اسلام، دارالتدیکر، لاہور ص ۵۷ تا ۵۸
- ۳۵۔ ایضاً
- ۳۶۔ ہفت روزہ ایشیاء لاہور ۲۲ ستمبر ۱۹۹۳ء
- ۳۷۔ پرده ص ۷۸ تا ۷۹
- ۳۸۔ اصلاحی، امین احسن، مولانا، اسلامی معاشرہ میں عورت کا مقام، فاران فاؤنڈیشن لاہور ۱۹۹۲ء
- ۳۹۔ سورۃ الحشر: ۲ تا ۳
- ۴۰۔ آل عمران: ۱۰۰